



# கற்பகம்

Katpakan

விலை ரூபா 10.00

மலர்-07

நவம்பர் -2014

இதழ்-80

வடமாகாண பனை தென்னை வள அ.கூ.சங்கங்களின் சமாசம்

## 92<sup>வது</sup> சர்வதேச கூட்டுறவுவிழாவை வெகுசிறப்பாக நடாத்தியது!

வடமாகாண பனை

தென்னை வள அபிவிருத்திக் கூட்டுறவுச் சங்கங்களின் சமாசத்தின் 92வது சர்வதேச கூட்டுறவுதின விழாவும் கௌரவிப்பு விழாவும் கடந்த செப்டெம்பர் மாதம் 27ம் திகதி மு.பகல் 11.00 மணியளவில் சமாச கூட்டுறவாளர் மண்டபத்தில் சமாசத்தின் தலைவர் திரு நா.கணேசன் அவர்கள் தலைமையில் நடைபெற்றது.

இவ் விழாவுக்கு முதன்மை விருந்தினராக கௌரவ அமைச்சர் திரு கே.என்.டக்ளஸ் தேவானந்தா அவர்களும், சிறப்பு விருந்தினர்களாக வடமாகாண கூட்டுறவு அபிவிருத்தி ஆணையாளர் திருமதி மதுமதி வசந்தகுமார், பனை அபிவிருத்திச் சபைத் தலைவர் திரு பசுபதி சீவரத்தினம், வடமாகாண மதுவரி கள் அனைத்தையும் சிறப்பான முறையில் திட்டமிட்டு உதவி ஆணையாளர் திரு பி.கிறிஸ்தி ஜோசேப், செயற்படுத்தி வருகின்றார்கள். [2ம் பக்கம் பார்க்க]



யாழ்ப்பாணம் கூட்டுறவு அபிவிருத்தி உதவி ஆணையாளர் திரு வீ.கே.அருந்தவநாதன் ஆகியோரும், கௌரவ விருந்தினர்களாக மாவட்ட கூட்டுறவு அபிவிருத்தி அலுவலர் திருமதி ந.கனகம்மா, யாழ். மாவட்ட கூட்டுறவுச் சபை தலைவர் தி.சுந்தரலிங்கம் ஆகியோரும் கலந்துகொண்டனர்.

இவ்விழாவில் திருமதி மதுமதி வசந்தகுமார் அவர்கள் உரையாற்றும்போது, உண்மையான கூட்டுறவாளர்களுடைய சிந்தனையும் செயலும் பனை தென்னை வள சங்கங்களின் சமாசத்தின் கூட்டுறவுதின விழாவில் நான் காண்கின்றேன். எவ்வாறெனின் கூட்டுறவுக் கொள்கைகளுக்கமைய தமது செயற்பாடு

### அதிஷ்டலாபச் சீட்டிழுப்பு; முடிவுகள் வெளியிடப்பட்டன

யாழ்.மாவட்ட பனை தென்னை வள அபிவிருத்திக் கூட்டுறவு நிறுவனங்களின் பணியாளர் நலன் புரிக் கூட்டுறவுச் சங்கம் அதன் நிதிவளத்தை மேம்படுத்தும் நோக்கில் நடாத்திய அதிஷ்டலாபச் சீட்டிழுப்பின் முடிவுகள் அறிவிக்கப்பட்டுள்ளன.

இம்மாதம் 14ம் திகதி சமாச கூட்டுறவாளர் மண்டபத்தில் சமாசத் தலைவர், கூட்டுறவு அபிவிருத்தி அலுவலர், வலிகாமம் கொத்தணித் தலைவர் ஆகியோர் முன்னிலையில் அதிஷ்டம் பார்க்கப்பட்டது.

[7ம் பக்கம் பார்க்க]

### கூட்டுறவு ஊழியர் தொழிற்சங்கத்தின் கோரிக்கைகள் யாவும் நியாயமானதே!

-கூட்டுறவுப் பொறுப்பாளர் சயந்தன் -

வடமாகாண கூட்டுறவு ஊழியர் தொழிற்சங்கத்தின் கோரிக்கைகளானது நியாயமானவையாகவே உள்ளன. இது தொடர்பில் உரிய நடவடிக்கைகளை மேற்கொண்டு தொழிற்சங்கத் தலைவர் குறிப்பிட்டதுபோல எதிர்வரும் தைப்பொங்கல் திருநாளை கூட்டுறவு ஊழியர்கள் இரட்டிப்பு மகிழ்ச்சியுடன் கொண்டாடுவதற்கு ஏற்ற செய்தியை வழங்குவதற்கு என்னாலான அனைத்து முயற்சிகளையும் உரியவர்களுடன் தொடர்புகொண்டு மேற்கொள்வேன். இக் கோரிக்கைகளை இங்கே ஆயிரக்கணக்கில் கூடியுள்ள கூட்டுறவு ஊழியர்களாகிய நீங்கள் முன்மொழிந்து வழிமொழிவதனூடாக இதனை பலமிக்க கோரிக்கையாக மாற்றலாம். [2ம் பக்கம் பார்க்க]



"கணக்கீடா பயன்தரு கற்பகதருபோல் கற்பகமும் பயன் தரும்"

**சீர்தனைத்தளி**

“பசியினால் செத்துக்கொண்டிருப்பவனின் பசியை ஆற்ற உன்னால் முடியுமானால், அவன் கிரேப்பதற்குள் அதனை செய்துவிடு” - அஞ்சூர்-

**கற்பகக்கரு**

**ஓன்றுபட்டு**

**வென்றிடுவோம்!**

வடமாகாணத்தில் செயற்பட்டுவருகின்ற சகல கூட்டுறவு நிறுவனங்களிலும் பணியாற்றிவரும் கூட்டுறவு ஊழியர்கள் படுகின்ற துன்பங்களை, குறிப்பாக வொருளாதார ரீதியாக ஏற்படுகின்ற நெருக்கடிகளை தீர்க்கும் முகமாக கூட்டுறவுத் துறைக்கு வொறுப்பானவர்களிடம் தமது நியாயபூர்வமான 3 கோரிக்கைகளை முன்வைத்து வடமாகாண கூட்டுறவு ஊழியர் தொழிற்சங்கம் இம்மாதம் 22ம் திகதி யாழ்ப்பாணம் வீரசிங்கம் மண்டபத்தில் மாபெரும் மாநாடு ஒன்றினை நடத்தியது.

இச்சங்கத்தின் முக்கிய கோரிக்கைகளாக 01) அடிப்படைச் சம்பளத்தினை 50%ஆல் அதிகரித்து வழங்குதல். 2) தற்காலிக கூட்டுறவு பணியாளர்களை நிரந்தரமாக்குதல். 3) கூட்டுறவு ஊழியர்களை அரசு ஒய்வூதிய திட்டத்துக்குள் இணைத்தல் போன்ற கோரிக்கைகளே முன்வைக்கப்பட்டன.

அரசு ஊழியர்களுக்கு வருடாந்தம் சம்பள அதிகரிப்பு வழங்கப்பட்டு வருகின்றபோதிலும் கடந்த 8 ஆண்டுகளுக்கு மேலாக கூட்டுறவு ஊழியர்களுக்கு எந்த விதமான சம்பள அதிகரிப்புகளும் வழங்கப்படவில்லை. கூட்டுறவு ஊழியர் தொடர்பில் யாருமே கரிசனை காட்டவில்லை. இதனால் நாட்டில் ஏற்படுகின்ற விலைவாசி அதிகரிப்பு காரணமான ஏற்படக்கூடிய வாழ்வாதார நெருக்கடிகளுக்குள் சிக்கி தவித்துவருகின்றனர் இக் கூட்டுறவு ஊழியர்கள்.

1987ம் ஆண்டு கூட்டுறவு ஊழியர்களினால் உருவாக்கப்பட்டு செயற்பட்டு வந்த இத் தொழிற்சங்கம் நாட்டில் ஏற்பட்ட அசாதாரண சூழ்நிலை காரணமான செயலிழந்திருந்தது. மீளவும் கடந்த மேதினத்தன்று வடமாகாண கூட்டுறவு ஊழியர் தொழிற்சங்கம் புரையாக்கப்பட்டு செயற்பட ஆரம்பித்துள்ளமையானது கூட்டுறவு ஊழியர்களின் பிரச்சினைகளை வெளிக்கொணர பெரிதும் துணைநிற்கும் என அனைத்து கூட்டுறவு ஊழியர்களும் நம்பிக்கை தெரிவித்துள்ளனர்.

கூட்டுறவு ஊழியர்களின் அவசர தேவைகளை இனங்கண்டு அவற்றை உரியர்களின் கவனத்துக்கு கொண்டு செல்லும் நோக்கத்துடனேயே இம்மாபெரும் மாநாடு நடத்தப்பட்டது. இம்மாநாட்டுக்கு வடக்கின் 5 மாவட்டங்களிலிருந்தும் சுமார் ஆயிரத்து 500 கூட்டுறவு ஊழியர்கள் வருகைதந்து எழுச்சியுடன் பங்கு பற்றியமை இச்சங்கத்தின் கோரிக்கைகளை வென்றெடுப்பதற்கு வலுச்சேர்த்துள்ளது.

இத்தொழிற் சங்கத்தில் வடக்கின் அனைத்து மாவட்டங்களிலுமுள்ள கூட்டுறவு ஊழியர்கள் அனைவரையும் இணைத்துக் கொள்ளும் வேலைதிட்டத்தையும் இச்சங்கம் மேற்கொள்ளவுள்ளது.

வடமாகாணத்தில் செயற்பட்டுக்கொண்டிருக்கின்ற கூட்டுறவு நிறுவனங்களை அழியவிடாது தொடர்ந்தும் இயங்க வைத்துக்கொண்டிருப்பதில் மாரிய பங்காற்றுவது கூட்டுறவு ஊழியர்களே. அவர்களின் மிக முக்கிய பிரச்சினைகளை எதிர்வரும் தைப்பொங்கல் தினத்துக்கு முன்னதாக தீர்த்துவைக்க வேண்டும் என இம் மாநாட்டில் கோரப்பட்டதற்கு உரியவர்களிடமிருந்து சாதகமான பதில் அளிக்கப்பட்டிருந்தது.

தைத்திருநாளுக்கு முன்னதாக இக்கோரிக்கைகளின் அமுலாக்கம் தொடர்பில் ஆவலூடல் எதிர்பார்த்து காத்திருக்கின்றனர் கூட்டுறவு ஊழியர்கள்.

“அடித்தளங்களின் ஆதரவே கற்பகத்தின் வலம்”  
ஆசிரியர்

**92வது சர்வதேச கூட்டுறவு..... 1ம் பக்கத் தொடர்ச்சி**

அத்தோடு தமது பிள்ளைகளின் கல்வியில் மிகுந்த அக்கறை கொண்டு அவற்றுக்கான ஊக்குவிப்பு கொடுப்பனவுகளையும் கௌரவிப்புக்களையும் வழங்கி வருகின்றமை ஏனைய சங்கங்களுக்கு ஒரு முன்னுதாரணமாக விளங்குகின்றது. இச்சங்கங்களின் அங்கத்தவர்களை ஊக்குவிக்கும் வகையில் வருடந்தோறும் சங்கங்களிலிருந்து ஒவ்வொரு சிறந்த உறுப்பினரைத் தெரிவுசெய்து கௌரவிக்கின்ற செயற்பாடானது ஏனைய அங்கத்தவர்களையும் கூட்டுறவில் பற்றுள்ளவர்களாக ஆக்குகின்ற ஒரு செயலாகும்.

இந்நிறுவனங்கள் தற்பொழுது தமது கிளை நிலையங்களை நடத்துவது தொடர்பில் ஒரு பாரிய நெருக்கடிக்கு உள்ளாக்கப்பட்டிருக்கின்றார்கள். இந்நெருக்கடிகளை போக்குவதற்கு எமது திணைக்களம் தன்னாலான அனைத்து உதவிகளையும் செய்யும் என்பதுடன், இவ்விடயம் எமது அதிகார வரம்புக்கு அப்பாற்பட்டு செல்வதால் கௌரவ அமைச்சர் அவர்களும் இவ்விடயத்தில் தனது ஒத்துழைப்பை வழங்கி உதவ வேண்டும்.

இந்நிகழ்வினை மிகச்சிறப்பாக ஒழுங்கமைத்து நடத்திய சமாசத்துக்கு எனது பாராட்டுக்

களைத் தெரிவித்துக்கொள்கின்றேன் எனத் தெரிவித்தார்.

அடுத்து சிறப்பு விருந்தினர்கள், கௌரவ விருந்தினர்களின் உரையைத் தொடர்ந்து முதன்மை விருந்தினர் உரையாற்றினார்.

அவர் தனதுரையில், பனை தென்னை வள அபிவிருத்திக் கூட்டுறவுச் சங்கங்கள் கடந்த பல வருடங்களாக தமது பிரச்சினைகள் தொடர்பாக என்னுடன் தொடர்புகொண்டபோது அப்பிரச்சினைகளை இலகுவாக தீர்ப்பதற்கான நடவடிக்கைகளை மேற்கொண்டுள்ளேன்.

மேலும் இச்சங்கங்களுக்கு பனை அபிவிருத்திச் சபை ஊடாக பாரிய நலத்திட்டங்களை மேற்கொள்வதற்கான நிதி ஒதுக்கங்களை அமைச்சினூடாக மேற்கொண்டு வருவதோடு, அங்கத்தவர்களுக்கான தொழில் உபகரணங்களை வழங்குவதற்கான நடவடிக்கைகளையும் பனை அபிவிருத்திச் சபை மேற்கொண்டு வருகின்றது எனத் தெரிவித்தார்.

முதன்மை விருந்தினர் தனது உரையைத் தொடர்ந்து, சமாசத்தால் நடத்தப்பட்ட 92வது கூட்டுறவுதினவிழா போட்டிகளில் வெற்றிபெற்ற போட்டியாளர்களுக்கும், முன்பள்ளி மாணவர்களுக்கும்ான பரிசில்களை வழங்கி சிறப்பித்தார்.

**கூட்டுறவு ஊழியர் தொழிற்சங்க..... 1ம் பக்கத் தொடர்ச்சி**

இவ்வாறு தெரிவித்தார் வடமாகாண கூட்டுறவுத்துறைக்கு பொறுப்பான திரு கே.சயந்தன்.

வடமாகாண கூட்டுறவு ஊழியர் தொழிற்சங்கத்தினால் ஏற்பாடு செய்யப்பட்ட கூட்டுறவு ஊழியர் தொழிற்சங்க மாநாடு இம்மாதம் 22ம் திகதி யாழ். வீரசிங்கம் மண்டபத்தில் ஊழியர் தொழிற்சங்கத் தலைவர் திரு வ.சிவகுமார் அவர்கள் தலைமையில் நடைபெற்றது.

இம்மாநாட்டுக்கு முதன்மை விருந்தினராக கௌரவ அமைச்சர் திரு கே.என்.டக்ளஸ் தேவானந்தா அவர்களும், வடமாகாண முதலமைச்சர் சார்பில் வடமாகாண சபை உறுப்பினர்களான கூட்டுறவுத்துறை இணைப்பாளர் திரு கே.சயந்தன் அவர்களும், திரு ப.அரியரத்தினம் அவர்களும், சிறப்பு விருந்தினர்களாக வடமாகாண சபை எதிர்க்கட்சித் தலைவர் திரு எஸ். தவராசா அவர்களும், வடமாகாண கூட்டுறவு அபிவிருத்தி ஆணை

யாளர் திருமதி மதுமதி வசந்தகுமார் அவர்களும், வடமாகாண உதவி தொழில் ஆணையாளர் திருமதி நீலலோஜினி ஜெகதீஸ்வரன் அவர்களும், மன்னார் மாவட்ட மேலதிக அரசு அதிபர் திரு பவாகரன் அவர்களும், கௌரவ விருந்தினர்களாக கூட்டுறவு அபிவிருத்தி உதவி ஆணையாளர்கள் திரு வீ.கே. அருந்தவநாதன் (யாழ்) அவர்களும், திரு இ.பாலச்சந்திரன் (கிளி, முல்லை) அவர்களும், மற்றும் அனைத்து கூட்டுறவு சங்கங்களின் தலைவர்களும் கலந்துகொண்டனர்.

தொழிற்சங்கத் தலைவர் அவர்கள் தனது உரையின் போது, வடமாகாணத்தில் உள்ள அனைத்து கூட்டுறவு அமைப்புகளில் பணியாற்றும் ஊழியர்கள் எண்ணிக்கை பல்லாயிரக்கணக்கில் இருந்தபோதும் எமது வடமாகாண கூட்டுறவு தொழிற்சங்கத்தில் தற்போது 3 ஆயிரத்துக்கு [7ம் பக்கம் பார்க்க]

## கோண்டாவில் சங்கத்தில் 92<sup>வது</sup> சர்வதேச கூட்டுறவுவிழா சிறப்புற நடைபெற்றது!

கோண்டாவில் பனை தென்னை வள அபிவிருத்திக் கூட்டுறவுச் சங்கம் 92வது சர்வதேச கூட்டுறவுதின விழாவை சிறப்பான முறையில் நடத்திமுடித்துள்ளது.

இம்மாதம் 15ம் திகதி சங்கப் பணிமனையில் சங்கத்தின் தலைவர் திரு செ.செல்வராசா அவர்கள் தலைமையில் மு.பகல் 11.00 மணியளவில் ஆரம்பமான இந்நிகழ்வில், முதன்மை விருந்தினராக யாழ். கூட்டுறவு அபிவிருத்தி உதவி ஆணையாளர் திரு வீ.கே.அருந்தவநாதன் அவர்கள் கலந்துகொண்டிருந்ததோடு, கௌரவ விருந்தினர் மற்றும் சிறப்பு விருந்தினர்களாக பனை அபிவிருத்திச் சபைத் தலைவர் திரு பசுபதி சீவரத்தினம், சமாசத் தலைவர் திரு நா.கணேசன், தலைமைக்காரியாலய கூட்டுறவு அபிவிருத்தி அலுவலர் திரு தி.வித்தககலாநிதி, சமாச பொதுமுகாமையாளர் திரு வ.சிவகுமார், வலிகாமம் கொத்தணி பொதுமுகாமையாளர் திரு க.சுதாகரன், யாழ். மாவட்ட பனை தென்னை வள அபிவிருத்திக் கூட்டுறவு நிறுவனங்களின் பணியாளர் நலன்புரிச் சங்கத்தின் தலைவர் திரு சு.சிரீகாந்த், சங்கங்களின் தலைவர்கள், பொதுமுகாமையாளர்கள், செயலாளர்கள், மற்றும் கூட்டுறவு அபிவிருத்தி அலுவலர் திரு நா.ஜெயவதனன் ஆகியோரும் கலந்துகொண்டனர்.

இவ்விழாவில், கல்விக்கொடை வழங்கல், சிறந்த உறுப்பினர், பணியாளர் கௌரவிப்பு, முன்பள்ளி மாணவர்கள் கௌரவிப்பு, பாடசாலை உபகரணம் வழங்கல், மாணவர்களுக்கான வங்கிப்புத்தகம் வழங்கல், சிறுவர் சேமிப்பாளர் கௌரவிப்பு, ஓய்வுபெற்ற உறுப்பினர்கள் கௌரவிப்பு ஆகிய நிகழ்வுகள் மிகச் சிறப்பான முறையில் நடைபெற்றன.



தெல்லிப்பளை சங்கத்தின் பனம் விதை நடுகை நிகழ்வில் சங்கத்தின் தலைவர், பொதுமுகாமையாளர் மற்றும் பணியாளர்கள்.

அனை அருவகணப்பில் ஆறுதல் அடைந்த மனம் அன்னம் அபூசுவையும்தந்திரம் அட்சய பாத்திரம் அன்பின் உகந்தவிடமாய் அன்னப் பறவையல்லோ தாயவளம் அன்பால் கதை கூறி அருவகணத்து வளர்த்த அனை அன்பால் கொண்டு அன்பால் அன்பும் தனையுருக்கி அவள் மெருமாய் உருகிடுவாள்

விண்ணின் கூட்டத்திலே சூளித்தந்த நட்சத்திரம் அன்தாயே கள்ளம்ல்லா உள்ளம்கொண்டு கவிவுடன தானென்தும் அவள்களை மனத்துடன தன்சேவை செய்திடுவாள் கூடும் உறவுகளை கூட்டாக சேர்த்து வைப்பாள் கூடி வாழ்வதற்கு பல கதைகள் கூறிடுவாள்

தேட்டம் பனகொண்டு வாழ்ந்த முன்னவரீமலை நாட்டம் கொண்டு நானும் அவர் சேவை செய்திடுவானே தன்ஊதிரம் தனையுருக்கி எமக்கமுதம் உட்டிடுவாள் வள்கொடுமை செய்தவரை வகையாக வதைத்திடுவாள் விண்ணவரும் போற்றுக்கின்று மறத்தமிழ்த்தாய் அன்னனை கன்னியமாய் வாழுவளை களிவொடு வளர்த்த அனை

**சுலதானா , சங்குவேல்** பெண்ணியங்கள் பேசுவல்ல ஒருந்தலைவர் தனக்கின்று ஒருந்தலைவி ஆகிட்டாள்.



பண்டத்தரிப்பு சங்கம் நடத்திய ஆசிரியர் தின விழா நிகழ்வின்போது சமாச பொதுமுகாமையாளர் ஆசிரியை ஒருவருக்கு பரிசில் வழங்கி கௌரவிக்கின்றார்.



சங்கானை பனை தென்னை வள அபிவிருத்திக் கூட்டுறவுச் சங்கத்தினால் மேற் கொள்ளப்பட்ட பனம் விதை நடுகை நிகழ்வின்போது

வடமாகாண சமாசத்தால் நடத்தப்பட்ட 92வது சர்வதேச கூட்டுறவுதின விழா



பிழா நிகழ்வுகளின் பதிவுகள் சில..



வடமாகாண கூட்டுறவு ஊழியர் தொழிற்சங்க மாநாட்டு பதிவுகள் சில



சுயுகதை

“பொன் வானில் மீனு  
றங்க பூந்தோப்பில் தேனுறங்க  
அன்பே உன் ஞாபகத்தில் எங்கே  
போய் நானுறங்க...” என்ற பாடல்  
வரிகளை உச்சரித்

தன்பால் ஈர்த்துக்கொண்டான்.  
வசீகரமான முகப்பொலிவும்  
ஆண்மகனுக்குரிய மிடுக்கும் கொண்  
டவனாக பிரம்மன் அவனை சிருஷ்  
டித்திருந்தான். அனைவரையும் தன்  
பால் ஈர்க்கின்ற காந்த சக்தியை

டுள்ளது என்  
பதை உணர்  
ந்து கொண்ட  
முகேஸ்.

சி.சிவரஞ்சினி, அச்சுவேலி.

# காதல் அழிவதில்லை

தவாறு கீர்த்தனை  
தனது கைபே  
சியை எடுத்தான். ஏதோ ஒரு  
ஞாபகத்தில் தன்னைச்  
சுற்றியுள்ளவர்க  
ளது நடமாட்டத்  
தைக்கூட அறி  
யாமல் தனது  
நண்பன் முகே  
இலக்கங்களை டயல் செய்தான்.

சற்று நிமிடத்துக்குள் எதிர்  
முனையில் அவன் முன்பு உச்சரித்த  
பாடல் வரிகள் அவன் காதுகளுக்கு  
இனிமையான இராகத்தைக் கொண்  
டு சேர்த்தது. சிறிது நேரத்தில் மறு  
முனையில் இருந்து முகேசின் குரல்  
“சொல்லடா மச்சான்” என்றொ  
லித்தது. “முகேஸ்! நீ இப்ப எங்கை  
நிக்கிறாய்? உடனடியாக நான்  
கொழும்புக்கு போகவேண்டும். நீ  
உடனே புறப்பட்டு வா” என்றவ  
னிடம், “என்னடா சொல்லுறாய்?”  
என்று முகேசின் குரல் வியப்புடன்  
ஒலித்தது.

யாழ்ப்பாணத்தைவிட்டு எங்  
குமே சென்றிராத கீர்த்தனை திடீ  
ரென கொழும்பு செல்லப்போகிறேன்  
என்றது முகேசுக்கு வியப்பாகவும்  
அதிர்ச்சியாகவும் இருந்தது. எனினும்  
நண்பனின் அழைப்பைத் தட்டமுடி  
யாமல், “உடனே வாறன் மச்சான்”  
என்று சொல்லி கைபேசியின் சிவப்பு  
பொத்தானை அழுத்தி அதனை தன்  
து சட்டைப் பையினுள் திணித்தான்.  
மறுநிமிடமே தாயாரிடம் “அம்மா!  
நான் கீர்த்தனை வீட்டை போட்டு  
வாறன். அவன் கொழும்பு போகப்  
போறான்” என்று கூறி புறப்பட ஆயத்  
தமானான்.

“என்ன தம்பி சொல்லுறாய்?  
கீர்த்தனை கொழும்புக்கு போகப்போ  
றானோ?” என்று வியப்புடன் கேட்டார்  
முகேசின் தாய். முகேசின் நட்பின்  
காரணமாக கீர்த்தனை அவர்கள்  
குடும்பத்துடன் நெருங்கிப் பழக ஆர  
ம்பித்தமையால் கீர்த்தனைப் பற்றி  
அவர்களுக்கும் நன்றாகவே தெரிந்  
திருந்தது.

கீர்த்தனனும் முகேசும் தரம்  
6இல் இருந்து பல்கலைக்கழகத்தில்  
பட்டப்படிப்பை முடிக்கும் வரைக்கும்  
ஒன்றாகவே கல்வி கற்றிருந்தனர்.  
ஆனால் முகேசுக்கு பட்டமளிப்பு முடி  
ந்த கையோடு வேலை கிடைத்து  
விட்டது. ஆனால் கீர்த்தனனுக்கு  
இதுவரை வேலை கிடைக்கவில்லை.  
எல்லோரிடத்திலும் அன்பாகவும்  
பண்பாகவும் நகைச்சுவையாகவும்  
பேசி தான் பழகும் அனைவரையும்

அனிடத்  
தே கொண்டிருந்தான்.  
ஆனாலும் அவனுக்கு வேலை  
கிடைக்காதது பலத்த ஏமாற்றமா  
கவே இருந்தது. அவனது மாமனார்  
பல தடவைகள் கவிற்சரலாந்துக்கு  
அழைத்திருந்தபோதும் தான் பிறந்த  
மண்ணைவிட்டு வரமாட்டேன் என  
பிடிவாதமாக மறுத்துவிட்டான்.

பல தடவைகள் தாயும்  
சகோதரியும் “இங்கிருந்து என்ன  
செய்யப்போகிறாய்? மாமா கூப்பிடும்  
போது போவன்” என நச்சரித்தது  
முகேசின் தாய்க்கு தெரியும். அப்போ  
தெல்லாம் எங்குமே போக மறுத்த  
கீர்த்தனை, இப்போது யாரின் வற்  
புறுத்தலுமின்றி சுயமாகவே கொழு  
ம்புக்கு செல்வதாக கூறியது எல்லோ  
ருக்கும் வியப்பை அளித்தது.

முகேசுடன் தொலைபேசியில்  
கதைத்தவுடன் மீண்டும் ஏதோ ஆழ்  
ந்த சிந்தனையுடன் கீர்த்தனை தனது  
அறைக்குள் இருந்த கட்டிலில் அமர்  
ந்தான். நீண்டநேரமாக அறைக்கு  
ள்ளே கீர்த்தனை இருந்ததை அவதா  
னித்த அவனது தாய் “ஏந்தம்பி  
தலை வலிக்குதா? வெளியிலை  
வாறாய் இல்லை. வெளியில் வந்து  
கொஞ்சநேரம் இரன்” என அழைத்த  
அந்த நேரத்தில் முகேஸ் தனது  
மோட்டார் சைக்கிளில் அங்கு வந்து  
சேர்ந்தான்.

முகேசை தனது அறைக்குள்  
அழைத்த கீர்த்தனை, தனது தாயா  
ரிடம் “இரண்டு பேருக்கும் தேநீர்  
கொண்டு வருமாறு கூறிவிட்டு, தனது  
அறைக்குள் சென்றான். இருவரும்  
அங்கே உரையாடிக் கொண்டிருக்கி  
ன்ற சமயத்தில் தாயாரும் தேநீரைக்  
கொண்டு வந்து கொடுத்தார். தாயார்  
சென்றதும் கதவை இறுக மூடித்  
தாளிட்டுவிட்டு தனது கட்டிலில் நண்  
பனுக்குப் பக்கத்தில் அமர்ந்த கீர்த்த  
னின் கண்களில் இருந்து பொல  
பொலவென கண்ணீர் வடிய ஆரம்பித்  
தது.

“என்னடா மச்சான், என்ன  
பிரச்சினை? ஏன்ரா அழுகிறாய்?” என  
முகேசு பதறிப்போய் கேட்டான். கீர்த்  
தனை எதுவும் கூறாமல் சத்தமிட்டு  
அழ ஆரம்பித்தான். இவ்வளவு கால  
மும் உற்ற நண்பர்களாக இருக்கும்  
காரணத்தால் தன் நண்பனுக்க ஏதோ  
பெரிய பிரச்சினை ஒன்று ஏற்பட்

நண்  
பனை  
தன் தோளில்

மெல்ல சாய்த்து அனை  
த்துக்கொண்டு, “ஒரு விசயமும்  
எனக்கு மறைக்கமாட்டாய். இப்ப  
உனக்கு என்ன பிரச்சினை என்று  
சொல்லு. ஏன் கொழும்புக்கு போகி  
றாய்?” என்று முகேஷ் கேட்டான்.  
எல்லா உண்மைகளையும் தன் நண்  
பனிடம் சொல்ல வேண்டும் என்று கீர்  
த்தனனின் உள்மனது நினைத்தா  
லும் விம்மி விம்மி அழ முடிந்ததே  
தவிர வேறு எதையும் சொல்ல முடிய  
வில்லை. நீண்டநேரம் அங்கே நிசப்  
தம் நிலவியது. அழுது முடிக்கட்டும்  
என்று முகேசும் அவனைத் தொந்த  
ரவு செய்யவில்லை.

நீண்ட நேரத்தின் பின் கீர்த்  
தனனின் கண்களைத் துடைத்து  
விட்டு “சொல்லடா மச்சான். என்ன  
நடந்தது?” என முகேஷ் கேட்டான்.  
“சாமினி...” என்று பெயரை உச்சரித்  
தவன் மீண்டும் அழ ஆரம்பித்துவிட்  
டான். “சாமினி.... சாமினிக்கு என்ன  
நடந்தது? என்ன பிரச்சினை?” என்று  
முகேஷ் பதட்டத்துடன் கேட்டான்.

சாமினி! பல்கலைக்கழகத்  
தில் கலைப்பிரிவில் படித்தவள். மிக  
வும் அழகானவள். நீண்ட கூந்தலும்  
கூரிய முக்கும் அகன்ற கருவிழிக  
ளும் கொண்ட வசீகரமான தோற்ற  
முள்ளவள்.

பல்கலைக்கழகத்தில் எந்த  
வொரு விழாவாயினும் பெண்கள் பக்  
கம் முன்னின்று தலைமை தாங்கு  
திறன் மிக்கவள். அவளுடைய நட்பு  
பல்கலைக்கழகத்தில் இறுதியாண்  
டில் கிடைத்தது. இருந்தாலும் இரு  
வரது நட்பும் பொலைபேசி மூலமும்  
முகநூல் மூலமும் தொடர்ந்தவண்  
னமே இருந்தது. ஒருவருக்கொரு  
வர் செய்தி பரிமாறவும் தகவல்  
களைத் தெரிந்துகொள்ளவும் முக  
நூல் சேவை பெரிதும் உதவியது.  
இவ்வாறு முகநூல் மூலம் நட்பு வலு  
வடைந்திருந்தது.

ஆனால் கீர்த்தனை மீது  
சாமினிக்கு ஏற்பட்ட காதலோ சாமினி  
கீர்த்தனை மீது கொண்ட காதலோ  
முகேசுக்கு தெரியாது. இதனால் இந்  
தப் பூனையும் பால் குடிக்குமோ  
என்ற சிந்தனையில் ஆழ்ந்திருந்த  
முகேஷ் மெல்ல மெளனம் கலைத்து  
மீண்டும் வினவ ஆரம்பித்தான். கொஞ்  
சம் ஆறுதலைந்தவனாக தனது  
நண்பனிடம் முழு விடயத்தையும்  
சொல்லவேண்டும் என எண்ணினான்.

(அடுத்த இதழில் முடியும்)

**கூட்டுறவு ஊழியர் தொழிற்சங்க..... 2ம் பக்கத் தொடர்ச்சி**

மேற்பட்ட ஊழியர்கள் தம்மை இணைத்துக் கொண்டிருக்கின்றார்கள்.

அந்த வகையிலே இம்மாநாட்டுக்கு மன்னார் மாவட்டம், வவுனியா மாவட்டம், கிளிநொச்சி மாவட்டம், முல்லைத்தீவு மாவட்டம், யாழ். மாவட்டம் ஆகிய மாவட்டங்களிலிருந்து சுமார் ஆயிரத்து 500க்கு மேற்பட்டவர்கள் இங்கே திரண்டிருப்பதிலிருந்து கூட்டுறவு ஊழியர்களின் பலத்தை அறிந்து கொள்ள முடிகின்றது. ஒன்றுபட்டால் உண்டு வாழ்வு என்ற கூட்டுறவுத் தத்துவத்துக்கு அமைய ஒன்றுகூடியிருக்கின்ற கூட்டுறவு ஊழியர்கள் ஆகிய நாம் எமது அதிகியமான 3 கோரிக்கைகளை எமது துறைக்குப் பொறுப்பானவர்களிடம் முன்வைக்கின்றோம்.

அவர்கள் எமது இந்த நியாயபூர்வமான கோரிக்கைகளை தமது மேலான கவனத்திற்கு எடுத்து 2015ம் ஆண்டு தைப்பொங்கலுக்கு முதல் எமது அனைத்து ஊழியர்களுக்கும் மகிழ்ச்சியளிக்கக்கூடிய ஒரு நற்செய்தியை எமக்கு வழங்குவதற்கு ஏற்ற முயற்சிகளை எடுத்து உதவவேண்டும் என சம்பந்தப்பட்ட அனைவரையும் பணிவன்பாக கேட்டுக்கொள்கின்றோம்.

மேலும் எமது கோரிக்கைகள் தொடர்பில் பதிலளிக்கக்கூடிய பொறுப்பிலுள்ளவர்களை இங்கே முன்வைப்பதற்கு வசதியாக அவர்களுக்கு நேரம் வழங்க வேண்டியிருப்பதால் இங்கே கலந்துகொண்டள்ள ஏனைய பிரதிநிதிகளுக்கு கருத்துக்களை தெரிவிப்பதற்கான சந்தர்ப்பத்தை வழங்க முடியாமலுக்கு வருத்தத்தைத் தெரிவித்துக் கொண்டார்.

முன்னதாக உரையாற்றிய திரு சயந்தன் அவர்கள் குறிப்பிட்ட தற்கிணங்க மேற்படி கோரிக்கை

கள் முன்மொழியப்பட்டு, வழிமொழியப்பட்டு சபையினரால் ஏகமனதாக ஏற்றுக்கொள்ளப்பட்டது.

**வடமாகாண கூட்டுறவு ஊழியர் தொழிற்சங்கத்தால் முன்வைக்கப்பட்ட 3 அம்சக் கோரிக்கைகள்**

**1** கூட்டுறவு ஊழியருக்கு நீண்டகாலமாக சம்பள அதிகரிப்பு வழங்கப்படாமையால் தமது வாழ்வாதாரத்தினை கொண்டு நடத்த வயிர்தும் கஷ்டப்படுவதனால் கூட்டுறவு ஊழியர்களின் அடிப்படைச் சம்பளத்தினை 50% ஆல் அதிகரித்து வழங்க வேண்டும்.

**2** கூட்டுறவு நிறுவனங்கள் இன்றுவரைக்கும் நிலைத்திருந்து சேவையாற்றுவதற்கு உறுதுணையாக கணிசமான பணிகளை ஆற்றுவவர்கள் கூட்டுறவு ஊழியர்களே. இவ் ஊழியர்களுக்கு இன்றுவரைக்கும் நிரந்தரப் நியமனம் வழங்கப்படாத நிலையில் பணிகளை ஆற்றி வருகின்றனர். எனவே அவர்களை நிரந்தரப் பணியாளராக உள்வாங்குவதற்கு உரியவர்கள் ஊடாக ஆவன செய்தல்.

**3** கூட்டுறவு ஊழியர்கள் பலவிதமான கஷ்டமான காலங்களில் மழை, வெயில் யாராது மக்களுக்கு குறைந்த சம்பளத்துடன் நிறைவான சேவைகளை ஆற்றி உள்ளனர். இவர்கள் தமது ஓய்வு காலத்தில் நிம்மதியாக வாழ கூட்டுறவு ஊழியர்களுக்கு ஓய்வூதியம் வழங்கும் திட்டத்தினை செயற்படுத்த ஆவன செய்தல்.

எதிர்க்கட்சித் தலைவர் திரு எஸ். தவராசா அவர்கள் தனது ரையில், கூட்டுறவு அமைப்பு ஒரு சிறந்த ஜனநாயக அமைப்பாகும். அதில் பணிபுரிபவர்கள் மிகவும் குறைந்த ஊதியத்தைப் பெற்று வருவது எமக்கு வேதனையைத்

தருகின்றது. ஒரு காலத்தில் வடமாகாணமே குறிப்பாக யாழ். மாவட்டம் ஏனையவர்களுக்கு முன்னுதாரணமாக உயர்ந்து நின்றது. தற்போது அது மிகவும் வீழ்ச்சிகண்டதுறையாக இருக்கின்றது எனத் தெவித்த அவர், கூட்டுறவு ஊழியர் தொழிற்சங்கமானது தமது முக்கியமான 3 கோரிக்கைகளை முன்வைத்துள்ளனர். இம்முன்று கோரிக்கைகளும் நிறைவேற்றப்படக்கூடிய கோரிக்கைகளாக இருக்கின்றது. கூட்டுறவுத்துறை தொடர்பான முழுமையான அதிகாரம் வடக்குமாகாண சபையிடமே இருப்பதால் வடமாகாண சபையே இப்பிரச்சினைகளை தீர்க்கவேண்டிய பொறுப்பிலிருப்பதால் சபை மேற்கொள்ளும் நடவடிக்கைக்கு எனது பூரணமாக ஒத்துழைப்பை வழங்குவேன்.

உலக நாடுகளில் கூட்டுறவுத்துறை பாரிய வளர்ச்சியைக் கண்டு நிற்கின்றது. இதனை லண்டனில் நான் வாழ்ந்த காலத்தில் அவதானித்துள்ளேன். அந்நிலை எமது வடமாகாணத்திலும் ஏற்பட வேண்டுமென விரும்புகின்றேன் எனத் தெரிவித்தார்.

சிறப்பு விருந்தினர்கள், கௌரவ விருந்தினர்களுடைய உரையைத் தொடர்ந்து உரை நிகழ்த்திய முதன்மை விருந்தினர் கௌரவ அமைச்சர் அவர்கள் தனதுரையில்,

இக்கூட்டுறவு ஊழியர் தொழிற்சங்கத்தின் கோரிக்கைகள் நியாயபூர்வமானதாக இருப்பதையும், அவர்கள் உண்மையிலேயே ஊதியம் போதாமையால் பெரிதும் பொருளாதார நெருக்கடிக்குள் சிக்கித் தவிப்பதையும் நான் உணர்ந்துள்ளேன். இவர்களுடைய இந்த நெருக்கடிகளை போக்குவதற்கு வடக்கு மாகாண சபைக்கு பூரண அதிகாரங்கள் இருப்பதால் அவர்கள் இதற்கான நடவடிக்கைகளை மேற்கொள்ளவேண்டும். மேலதிகமான உதவிகளை மத்திய அரசிடமிருந்து பெற்றுத்தர நான் ஆவன செய்வேன் எனவும் தெரிவித்தார்.

**அதிஷ்டலாபச் சீட்டிழுப்பின் முடிவுகள் ..... -1ம் பக்கத் தொடர்ச்சி-**

இச்சீட்டிழுப்பின்போது முதலாம், இரண்டாம், மூன்றாம் பரிசுகளுக்கான வெற்றி இலக்கங்களும் மற்றும் 10 ஆறுதல் பரிசுகளுக்கான வெற்றி இலக்கங்களும் தெரிவுசெய்யப்பட்டன.

இதற்கமைய தெரிவுசெய்யப்பட்ட வெற்றி இலக்கங்கள் வருமாறு,

- 1ம் பரிசு - இலக்கம் - 0140
- 2ம் பரிசு - இலக்கம் - 0645
- 3ம் பரிசு - இலக்கம் - 2916

10 ஆறுதல் பரிசுகள்:-  
 ₹ 2464 ₹ 2771 ₹ 3225 ₹ 4168 ₹ 2495 ₹ 2200 ₹ 1803 ₹ 0405 ₹ 3320 ₹ 2375

வெற்றி பெற்ற இலக்கங்களுக்குரிய அதிஷ்டசாலிகள் தமக்குரிய பரிசுகளை சமாச கடமை நேரத்தில் பெற்றுக்கொள்ளலாம் என யாழ்.மாவட்ட ப.தெ.வ.அ.கூ. நிறுவனங்களின் பணியாளர் நலன் புரிச் சங்கத்தின் தலைவர் திரு க.சிறீகாந்த் தெரிவித்துள்ளார்.

**90வது சர்வதேச சிக்கன தினம்**

யாழ்.மாவட்ட சி.க.வ.கூ.ச. சமாசம் 90வது சர்வதேச சிக்கன தினத்தை கடந்த செப்டெம்பர் மாதம் 31ம் திகதி யாழ்.வீரகிங்கம் மண்டபத்தில் அதன் தலைவர் திரு செ.இலகுநாதன் தலைமையில் நடத்தியது.

இதில் விருந்தினர்களாக இலங்கை சி.க.கூ.ச.சம்மேளனத் தலைவர், கொழும்பு கூ.அ.ஆணையாளர் உபுல் சாந்த அல்விஸ், பேராசிரியர் சி.க.சிறீநம்பலம் உள்ளிட்டோர் கலந்துகொண்டு கருத்துரைகள் வழங்கினர்.

**உலக ஆசிரியர் தினத்தை முன்னிட்டு முன்பள்ளி ஆசிரியர்கள் கௌரவிப்பு**



பண்டத்தரிப்பு பனை தென்னை வள அபிவிருத்திக் கூட்டுறவுச் சங்கம், உலக ஆசிரியர் தினத்தை முன்னிட்டு இம்மாதம் 15ம் திகதி சங்க தலைமைப் பணிமனையில் ஆசிரியர் கௌரவிப்பு நிகழ்வை நடத்தியது.

சங்கத் தலைவர் திரு அ.பெனடிற் தலைமையில் மு.பகல் 10.30 மணியளவில் ஆரம்பமான நிகழ்வில் முதன்மை விருந்தினராக சமாசத்தின் பொதுமுகாமையாளர் திரு வ.சிவகுமார் அவர்கள் கலந்துகொண்டதுடன், கூட்டுறவு அபிவிருத்தி அலுவலர், சங்க நிர்வாகிகள் மற்றும் பணியாளர்கள் ஆகியோரும் கலந்து சிறப்பித்தனர்.

இந்நிகழ்வில் சங்கத்தால் நடத்தப்படுகின்ற முன்பள்ளிகளில் கடமைபுரியும் அசிரியர்களுக்கு பரிசில்கள் வழங்கிக் கௌரவிக்கப்பட்டது. தொடர்ந்து மாணவர்களின் கலை நிகழ்வுகளும் நடைபெற்றன.

**உலக ஆசிரியர் தினம்; சங்காளை சங்கத்தில் ஆசிரியர்கள் கௌரவிப்பு**

உலக ஆசிரியர் தினத்தை முன்னிட்டு சங்காளை பனை, தென்னை வள அபிவிருத்திக் கூட்டுறவுச் சங்கத்தில் ஆசிரியர்களை கௌரவிக்கும் நிகழ்வு நடைபெற்றது.



சங்கத்தின் தலைவர் திரு செ.கிருஸ்ணராசா தலைமையில் கடந்த ஓக்டோபர் மாதம் 7ம் திகதி நடைபெற்ற இந்நிகழ்வில், சங்கத்தால் நிர்வகிக்கப்படும் முன்பள்ளிகளின் ஆசிரியைகளுக்கு பரிசில்கள் வழங்கிக் கௌரவிக்கப்பட்டதுடன், முன்பள்ளி சிறார்களுக்கும் பரிசில்கள் வழங்கப்பட்டன.

**சங்கங்களில் பணம் விதைகள் நாட்டப்பட்டன**

தெல்லிப்பனை சங்க எல்லைப் பரப்பில் இம் மாதம் 13ம் திகதி பணம் விதைகள் நாட்டும் நிகழ்வு நடைபெற்றது. ஒரு தொகுதி விதைகள் சங்கத்தின் சேர்தான்குளம் உற்பத்தி நிலையத்திலும் நாட்டப்பட்டன.

இதேபோல, சங்காளை சங்கமும் இம்மாதம் 17ம் திகதி சங்க எல்லைப் பரப்பில் பணம் விதைகள் நாட்டியது. இதில் பனை அ.ச.அலுவலர்கள், கிராம அலுவலர், சங்க பணியாளர்கள் கலந்துகொண்டனர்.

**கூட்டுறவு கொள்கைக்கமைய எமது சங்கத்தின்**

**சேவைகள் தொழிற்பாடுகள் உற்பத்திகள்**

**கூட்டுறவே நாட்டுயர்வு!**

சங்கத்தவர் சேர்ப்புத் திட்டம்

சங்கத்தவர் சேர்ப்புத் திட்டம்

முன்பள்ளி கல்விச் சேர்ப்பாட்டுத்திட்டம்

தரமான கள் உற்பத்தி விற்பனை.

போத்தர்கள் உற்பத்தி, விற்பனை.

செவ்வ உற்பத்தி திட்டம்.

சுளீநட்டப்பட்ட பதநீர் விற்பனை.

சமூக நலத்திட்டங்கள்

வாகன சேவை [லான்ட் மாஸ்ரர்]

கொடிகாமம் பனை தென்னை வள அபிவிருத்திக்

புதுவா வீத. கொடிகாமம்

**கூட்டுறவுச் சங்கம்**  
(வரைவுள்ளது)

021 2050215

பரிசை சமாசப் பதிப்பகத்தினால் அச்சிடப்பட்டு, இல.52, சோமசுந்தரம் லேன், சுண்டிக்குளியில் உள்ள வடமாயகாண பனை தென்னை வள அபிவிருத்திக் கூட்டுறவுச் சங்கங்களின் சமாசத்தால் 2014ம் ஆண்டு நவம்பர் மாதம் வெளியிடப்பட்டது.